



## MINUTI

Laqgħa tal-Kunsill Lokali Ix-Xagħra

It-Tmien Legislatura

**Laqgħa Numru Tnejn (02)**

**03 ta' Lulju 2019**

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fis-7.00 ta' filgħaxija.

### **PREŻENTI:**

Dr. Christian Zammit - Sindku  
Aaron Agius – Viċi Sindku  
Stefan Bajada – Kunsillier  
Victor John Curmi – Kunsillier

Thomas Zammit – Ambaxxatur Lokali taż-Żgħażaġh

### **ASSENTI B' APOLOGIJI (Skont Ordni Permanenti 14A (3):**

*n/a*

### **UFFIĊJAL PREŻENTI:**

Ivan Attard – Segretarju Eżekuttiv



## **Minuti**

Is-Sindku Dr. Christian Zammit ippresieda l-laqgħa.

### **2.1 Qari tal-ittri ta' apoloġiji**

2.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

### **2.2 Konsiderazzjoni u Approvazzjoni tal-Minuti**

2.2.1 Il-Kunsill approva unanimament il-minuti tal-laqgħa numru 01 li saret nhar it-Tnejn 1 ta' Lulju 2019.

### **2.3 Komunikazzjonijiet tas-Sindku**

2.3.1 Is-Sindku Dr. Christian Zammit informa lill-Kunsill li, skont kif jitlob l-Att dwar il-Gvern Lokali, huwa ser iqassam id-dekasteri lil kull Kunsillier. Id-dekasteri għal din il-legislatura li bdiet fl-1 ta' Lulju 2019 u tintemm fit-30 ta' Ġunju 2024 huma kif ġej:

#### **Is-Sindku Dr. Christian Zammit**

Infrastruttura u proġetti, anke dawk ko-finanzjati mill-Unjoni Ewropea  
Relazzjonijiet mal-Għaqdiet Soċjali u Għaqdiet Mhux Governattivi  
Anzjani  
Attivitajiet Kulturali u Soċjali

#### **Il-Viċi Sindku Aaron Agius:**

Assistenza lis-Sindku fi proġetti infrastrutturali u attivitajiet soċjali u  
kulturali  
Komunitajiet  
Innovazzjoni, Negozju u Kummerċ fix-Xagħra  
Edukazzjoni u Librerija



**Il-Kunsillier Stefan Bajada:**

Żgħażaġh u Tfal  
Attivitajiet Sportivi u Attivitajiet Fiżiċi  
Ġemellaġġi  
Wirt Storiku u Kulturali

**Il-Kunsillier Victor John Curmi:**

Ambjent, Indafa Pubblika, manutenzjoni ta' gonna pubbliċi u l-affarijiet rurali  
Separazzjoni tal-iskart u Riċiklaġġ  
Turizmu fix-Xagħra  
Qasam Soċjali inkluż assistenza lis-Sindku fir-Relazzjonijiet mal-Għaqdiet Soċjali u Għaqdiet Mhux Governattivi.

Is-Sindku qal li r-responsabbiltajiet tal-Kunsillier li fadal ser jingħataw lilu wara li jintemm uffiċjalment il-proċess tal-elezzjoni każwali biex jimtela' l-post vakat tal-Kunsillier Dr. Kevin Cutajar f'din il-legislatura.

- 2.3.2 Is-Sindku Dr. Christian Zammit informa lill-Kunsill li nhar il-Ġimgħa 17 ta' Mejju 2019, ingħalqet is-sejha għall-offerta pubblika għas-servizz tal-ġbir ta' skart domestiku fil-lokalitajiet tax-Xagħra, Ta' Sannat u Ix-Xewkija.

Huwa propona u l-Kunsill qabel unanimament li r-rapport ippreparat mill-bord ta' evalwazzjoni li twaqqaf mill-Kunsill preċedenti għandu jigi approvat.

Il-Kunsillier Victor John Curmi semma l-ilmenti li qed nirċievu mir-residenti rigward l-ippressar taż-żibel fit-toroq u għaldaqstant għandna niġbdu l-attenzjoni tal-kuntrattur rigward din il-materja. Il-Kunsill qabel li għandna nqajmu aktar kuxjenza rigward is-separazzjoni tal-iskart u l-indafa pubblika fit-toroq u fil-bajjiet.

- 2.3.3 Is-Sindku Dr. Christian Zammit informa lill-Kunsill li preżentament ninsabu għaddejjin bix-xogħol ta' asfaltar tat-toroq Kumittiva, parti minn Triq Masri u parti minn Triq Ta' Gajdor. Dan ix-xogħol qed ikun iffinanzjat mill-Ministeru għal Għawdex.



Is-Sindku innota li fadal problema rigward il-*main* tad-drenagg fi Triq Ta' Gajdoru u ghaldaqstant irridu nitkellmu mal-Korporazzjoni għas-Servizzi tal-Ilma biex naraw kif nistghu nsolvu din il-problema.

2.3.4 Is-Sindku Dr. Christian Zammit informa lill-Kunsill li ninsabu għaddejjin f'diskussjonijiet mal-Ministeru għal Ghawdex rigward il-possibilita' li l-istess Ministeru jiffinanzja x-xogħol ta' rikostruzzjoni tat-tielet parti ta' Triq Marsalforn. Dan wara li fiż-żewġ legislaturi preċedenti, il-Kunsill irnexxielu jimplimenta l-proġett ta' rikostruzzjoni tal-ewwel nofs ta' din it-triq prinċipali fil-lokalita' tagħna. Irridu naraw li jiġu nklużi l-bankini fid-dokument tal-offerta.

Is-Sindku qal li jinsab fiduċjuż li l-Gvern Ċentrali ser jagħti l-assistenza kollha possibbli biex dan il-proġett jitwettaq fl-inqas żmien possibbli għall-benefiċċju ta' kulhadd.

2.3.5 Is-Sindku Dr. Christian Zammit propona u l-Kunsill qabel unanimament li għandha tinhareg offerta pubblika għax-xogħol ta' manutenzjoni tal-bankini fil-lokalita'. Dan peress li l-kuntratt attwali jiskadi matul dan ix-xahar.

2.3.6 Is-Sindku Dr. Christian Zammit propona u l-Kunsill qabel unanimament li għandha tinhareg offerta pubblika għal servizz ta' *accountant* tal-Kunsill. Dan peress li l-kuntratt attwali jiskadi f'Awwissu 2019.

2.3.7 Is-Sindku Dr. Christian Zammit informa lill-Kunsill li hemm bżonn isir aġġornament tas-sistema tal-illuminazzjoni fi Vjal it-Tmienja ta' Settembru. Huwa qal li s-sistema preżenti ilha fis-seħħ sa mis-sena 2000 u jidher ċar li d-daħla prinċipali tar-raħal tagħna jixirqilha sistema aktar moderna u adekwata għaż-żminijiet tal-lum.

Fid-dawl ta' dan, huwa propona u l-Kunsill qabel unanimament li għandu jiġi ikkummissjonat rapport tekniku minghand l-Inġinier Mario Galea, liema rapport jevalwa s-sitwazzjoni preżenti u jipproponi alternattivi differenti għal kif is-sistema tal-illuminazzjoni fi Vjal it-Tmienja ta' Settembru tista' tiġi aġġornata. Dan sabiex tkun tista' tittiehed deċizjoni dwar din il-materja possibilment fil-laqgħa li jmiss.



Il-Kunsillier Victor John Curmi semma l-idea li nitolbu finanzjament għal dan il-proġett mill-Awtorita' Maltija għar-Riżorsi u mill-Ministeru tal-Energija u dan peress li t-triq ser tinxteghel kollha bid-dawl *energy saving*. Ser nistennew ir-rapport bil-*costings* tal-proġett propost qabel nagħmlu t-talba tagħna.

2.3.8 Is-Sindku Dr. Christian Zammit propona u l-Kunsill qabel unanimament li għandna nistiednu lill-Arċipriet tal-Parrocċa, Mons. Carmelo Refalo, sabiex jattendi għal-laqgħa li jmiss tal-Kunsill biex inkunu nistgħu nitkellmu miegħu fil-bidu tal-mandat tagħna għal din il-legislatura.

2.3.9 Is-Sindku Dr. Christian Zammit propona u l-Kunsill qabel li għandna nitolbu l-awtorizzazzjoni ta' Transport Malta sabiex Triq it-28 ta' April 1688, l-ewwel parti ta' Triq il-Knisja u Triq l-Arċipriet Ġużepp Diacono jiġu temporanjament *one way* għall-perijodu bejn il-5 ta' Awwissu u l-15 ta' Settembru 2019. Ser niehdu hsieb ninfurmaw lir-residenti ta' dawn it-toroq rigward dan l-arrangament temporanju għaž-żmien tal-festa.

Il-Kunsillier Victor John Curmi propona u l-Kunsill qabel li għandna niltaqgħu mal-Għaqda tal-Armar rigward is-sitwazzjoni tal-għeluq tat-toroq meta jkun qed isir l-armar tat-tiżjin tal-festa. Kien hemm qbil li din il-laqgħa ssir fl-aħhar ġimgħa ta' Lulju.

Fir-rigward tad-diversi talbiet li saru u għadhom isiru mir-residenti sabiex l-ewwel parti ta' Triq il-Knisja tiġi *one way* b'mod permanenti, is-Sindku Dr. Christian Zammit propona u l-Kunsill qabel unanimament li għandna nibdew diskussjonijiet ma' Transport Malta u mal-Ministeru għal Ghawdex sabiex jiġi ikkummissjonat *masterplan* tekniku li jindirizza l-problema tal-immaniġġjar tat-traffiku fil-qalba tal-lokalita' tagħna b'mod holistiku. Dan il-*masterplan* indipendenti u imparzjali għandu jkopri l-immaniġġjar tat-traffiku fi Vjal it-Tmienja ta' Settembru, Pjazza l-Vitorja, Trejjet Ġużeppi Rapa, Triq l-Arċipriet Ġużepp Diacono, Triq Jannar, Triq l-Għar ta' Ninu, Bullara. Spiera, Knisja, San Ġużepp u 28 ta' April 1688.

Fir-rigward tad-diversi talbiet li qed nircievu sabiex Pjazza l-Vitorja tibda tingħalaq għat-traffiku fi granet u hinijiet stabbiliti, is-Sindku Dr. Christian



Zammit propona u l-Kunsill qabel unanimament li għandna nibdew nagħlqu Pjazza l-Vitorja nhar ta' Sibt mit-8.00pm sa nofs il-lejl matul ix-xhur ta' Lulju, Awwissu u Settembru 2019. L-uniku servizz li jithalla jopera huwa dak tat-trasport pubbliku biex hekk ir-residenti jkunu jistgħu jinqdew xorta waħda. Ser niddiskutu ma' Transport Malta dwar l-aħjar mod kif l-gheluq tal-Pjazza jista' jsir b'mod konvenjenti u ser ninfurmaw lir-residenti b'dan l-arrangament.

Il-laqgħa tal-Kunsill giet sospiza fit-8.30pm sabiex il-Kunsill seta' jiddiskuti xi punti mal-Kan. Dun Anton Refalo Rapa, Rettur tal-Knisja ta' Ġesu' Nazzarenu, li gie jiddiskuti xi punti mal-Kunsill. Il-laqgħa tkomplet fid-8.40pm.

- 2.3.10 Is-Sindku Dr. Christian informa lill-Kunsill li rridu nibdew naħsbu għall-permessi tal-bejgiegħa li jarmaw temporanjament fi Vjal it-Tmienja ta' Settembru għall-festa ta' Marija Bambina. Huwa propona u l-Kunsill qabel unanimament li deċiżjoni dwar din il-materja għandha tittiehed fil-laqgħa li jmiss. Il-Kunsill qabel li għandna nitolbu laqgħa mal-Kumitat tal-Banda *Victory* u mas-Surmast tal-Iskola Primarja tax-Xagħra rigward post alternattiv fejn nistgħu nirrilokaw dawn il-gabbani.
- 2.3.11 Is-Sindku Dr. Christian Zammit informa lill-Kunsill li għandna nibdew naħsbu għas-sistema li ser nadottaw biex innaddfu t-toroq fil-jiem tal-festa ta' Marija Bambina bejn il-Ħadd 1 u l-Ħadd 8 ta' Settembru 2019. Huwa propona u l-Kunsill qabel li għandna noħorġu kwotazzjoni għal dan is-servizz, liema kwotazzjoni tkun tinkludi wkoll il-ħasil ta' Pjazza l-Vitorja wara li tgħaddi l-festa.
- 2.3.12 Is-Sindku Dr. Christian Zammit propona u l-Kunsill qabel unanimament li għal din is-sena, il-festival tat-tin u ikel tradizzjonali Malti ma jsirx u dan peress li diġa' daħal iż-żmien biex jiġi organizzat festival ta' livell. Kien hemm qbil unanimu li għall-aħħar ta' din is-sena, nibdew naħsbu għall-organizzazzjoni ta' dan il-festival għas-sena 2020.



2.3.13 Is-Sindku Dr. Christian Zammit informa lill-Kunsill li għandna nibdew bil-preparamenti tagħna sabiex norganizzaw edizzjoni oħra tal-Kunċert ta' Żmien il-Milied fil-Knisja Kolleġġjata u Bażilika ta' Marija Bambina. Wara diskussjoni, il-Kunsill qabel li għandna nistiednu lill-Kor Nazzjonali Malti biex jippartecipa f'dan il-Kunċert. Ser nippreparaw stima tal-ispejjeż involuti bil-għan li tkun tista' tiġi diskussa fil-laqgħa li jmiss.

Il-Kunsillier Victor John Curmi semma l-idea li jiġi organizzat *Christmas Market* fi Pjazza l-Vitorja bħala parti mill-attivitajiet tal-Milied fil-lokalita' tagħna. Dan sabiex insaħħu lir-raħal tax-Xagħra bħala 'ir-raħal tal-Milied' f'Għawdex. Il-Viċi Sindku Aaron Agius qal li dan il-*Christmas Market* diġà qed jiġi organizzat mill-Għaqda tan-Nar VMB 1973 u għaldaqstant irridu niddiskutu magħhom dwar l-aħjar mod kif nistgħu nsahħu dak li diġà qed isir. Wara diskussjoni, il-Kunsill qabel unanimament li din il-materja għandha terġa' tiġi diskussa fil-laqgħa li jmiss.

2.3.14 Is-Sindku Dr. Christian Zammit propona u l-Kunsill qabel li għandna nitolbu laqgħa mal-*Wastserv* sabiex niddiskutu l-proġett tar-rijabilitazzjoni tas-sit fejn kienet il-miżbla tal-Qortin fil-konfini tal-lokalita' tagħna u mas-Segretarju Parlamentari għall-Anzjani u l-Kura fil-Komunita', l-Onor. Anthony Agius Decelis, rigward il-possibilita' li jibda jiġi offrut is-servizz tat-*tuk-tuk* lill-anzjani fil-lokalita' tagħna.

2.3.15 Is-Sindku Dr. Christian Zammit qal li waħda mill-prijoritajiet ta' dan il-Kunsill għandha tkun il-bini ta' Ċentru Ċiviku adekwat li jinkorpora fih l-uffiċini amministrattivi tal-Kunsill Lokali, l-Għassa tal-Pulizija, klinika tal-Gvern u sala tal-komunita' fost l-oħrajn. Dan skont il-pjanti li kienu ġew preparati fi żmien is-Sindakat tas-Sur Joseph Spiteri mill-Perit Chris Cachia.

Wara diskussjoni, is-Sindku propona u l-Kunsill qabel li għandna nibdew diskussjoni mal-Onorevoli Ministru għal Għawdex, Dr. Justyne Caruana, rigward il-possibilita' li dan il-proġett ikun ifffinanzjat mill-Gvern Ċentrali. Dan peress li l-allokkazzjoni finanzjarja annwali tal-Kunsill ma tippermettix li nidhlu għal spiza maġġuri ta' dan il-kalibru. Ser niddiskutu din il-materja



fil-laqgħa li għandna mal-Ministru għal Ghawdex nhar it-Tnejn 22 ta' Lulju.

Il-Kunsill qabel ukoll li, sabiex innaqqsu l-inkonvenjent tar-residenti li jigu jinqdew mis-servizzi tal-uffiċċju amministrattiv u sabiex l-uffiċċju tagħna jkun aċċessibbli għall-persuni b'diżabilita' skont ma titlob il-Liġi, għandna nitolbu lill-Pulizija sabiex jgħaddulna l-garaxx li prezentament qed jintuża bhala *store* tal-Pulizija sabiex inkunu nistgħu nikkonvertuh f'*reception* minfejn ikunu jistgħu jinqdew ir-residenti.

- 2.3.16 Is-Sindku Dr. Christian Zammit propona u l-Kunsill qabel li għandna nitolbu laqgħa mas-Surmast tal-Iskola Primarja tax-Xagħra, is-Sur Joseph Xerri, fil-bidu tal-mandat tagħna f'din il-legislatura.
- 2.3.17 Is-Sindku Dr. Christian Zammit propona u l-Kunsill qabel li għandna nitolbu laqgħa mas-Sur Giovanni Zammit, il-koordinatur tal-Fondazzjoni Wirt Ghawdex, sabiex jagħtina agġornament dwar is-sitwazzjoni prezenti tan-niċċa tal-Madonna tal-Ħniena fit-telgħa tas-Sellum quddiem iċ-ċimiterju parrokkjali tax-Xagħra. Dan peress li din in-niċċa għandha bżonn urgenti ta' restawr u konservazzjoni.
- 2.3.18 Is-Sindku Dr. Christian Zammit propona u l-Kunsill qabel li għandna nitolbu laqgħa ma' Transport Malta sabiex nikkunsidraw l-estensjoni tas-servizz tat-trasport pubbliku f'diversi zoni fil-lokalita' tagħna b'mod partikolari fl-inħawi ta' Sant'Anton, Triq Sruġ u Triq Kortoll.
- 2.3.19 Is-Sindku Dr. Christian Zammit propona u l-Kunsill qabel li għandna nibdew niddiskutu l-*issue* ta' *works manager* li jkun jissorvelja x-xogħlijiet li jwettqu l-haddiema tal-*Community Workers Foundation* li huma assenjati magħna. Ser niddiskutu din il-materja mas-Sur Victor Xerri, is-*supervisor* ta' dawn il-haddiema, biex nassiguraw li nkunu qegħdin niehdu l-aħjar xogħol possibbli minn dawn il-haddiema b'mod partikolari fejn tidhol l-indafa fil-lokalita' tagħna u l-manutenzjoni ta' għonna pubbliċi.





2.3.20 Is-Sindku Dr. Christian Zammit propona u l-Kunsill qabel unanimament li għandna nibagħtu ittra ta' ringrazzjament lis-Sindku preċedenti, is-Sur Joe Cordina, għall-ħidma kbira li wettaq fil-Kunsill Lokali tax-Xagħra fis-snin li għaddew filwaqt li nawgurawlu kull saħħa u mistrieħ misthoqq.

## **2.4 Twegġbiet għall-Mistoqsijiet tal-Kunsilliera**

2.4.1 Ma kienx hemm mistoqsijiet mill-Kunsilliera preżenti.

## **2.5 Qari tal-Korrispondenza**

2.5.1 Ċirkulari numru SPI 8/2019 maħruġa mid-Dipartiment tal-Gvern Lokali intitolata 'Attivita' – *Light up the Night*'. Il-Kunsill innota l-kontenut.

2.5.2 Ċirkulari numru 045/2019 maħruġa mill-Assoċjazzjoni tal-Kunsilli Lokali intitolata 'Iffirmar ta' Ftehim bejn l-Assoċjazzjoni Kunsilli Lokali u Heritage Malta – Skema tal-Passaport tal-Kbar'. Il-Kunsill innota l-kontenut.

2.5.3 Ċirkulari numru 6/2019 maħruġa mid-Dipartiment tal-Gvern Lokali intitolata 'CCTV Cameras installati mill-Kunsilli Lokali'. Il-Kunsill innota l-kontenut.

2.5.4 Ċirkulari numru 7/2019 maħruġa mid-Dipartiment tal-Gvern Lokali intitolata 'Riforma Gvern Lokali – Emendi fl-Att dwar Kunsilli Lokali (Kap 363)'. Il-Kunsill innota l-kontenut.

2.5.5 Ċirkulari numru 8/2019 maħruġa mid-Dipartiment tal-Gvern Lokali intitolata 'Manutenzjoni ta' sinjali u marki stradali fil-Lokalitajiet'. Il-Kunsill innota l-kontenut.

2.5.6 E-mail mingħand Frank Buhagiar, rappreżentant tal-Kummissjoni għad-Drittijiet ta' Persuni b'Dizabilita', li fiha qed jitlob aġġornament mill-Kunsill Lokali tax-Xagħra dwar il-proġett ta' Ċentru Ċiviku ġdid li jkun



accessibbli għal kulhadd. Il-Kunsill qabel li għandna ninfurmaw lis-Sur Buhagiar bil-pjanijiet li għandu dan il-Kunsill fir-rigward.

- 2.5.7 Ċirkulari numru 048/2019 mahruġa mill-Assoċjazzjoni tal-Kunsilli Lokali intitolata ‘Jum Dinji tad-Donaturi tad-Demm – binjiet mixgħula bl-aħmar’. Il-Kunsill innota l-kontenut.
- 2.5.8 Ċirkulari numru SPI/SCI/09/2019 mahruġa mid-Dipartiment tal-Gvern Lokali intitolata ‘*LC CARE Project* – Skema ta’ Finanzjament għall-Gvern Lokali għall-Kura tal-Annimali fil-Komunita’. Il-Kunsill innota l-kontenut.
- 2.5.9 Ċirkulari numru 050/2019 mahruġa mill-Assoċjazzjoni tal-Kunsilli Lokali intitolata ‘LOGIN Senior Citizen Passport’. Il-Kunsill innota l-kontenut.
- 2.5.10 E-mail mill-Awtorita’ tal-Ippjanar b’informazzjoni dwar it-tnedija ta’ konsultazzjoni pubblika rigward is-*Social Impact Assessments (SIA)*. Il-Kunsill innota l-kontenut.
- 2.5.11 Ċirkulari numru 051/2019 mahruġa mill-Assoċjazzjoni tal-Kunsilli Lokali intitolata ‘Inizjattiva MCCF 2019’. Il-Kunsill innota l-kontenut.
- 2.5.12 E-mail minghand Raymond Farrugia, uffiċjal fil-Ministeru tat-Trasport, Infrastruttura u Proġetti Kapitali, li fiha qed jitlob il-konferma tal-Kunsill Lokali tax-Xagħra sabiex il-proġett ‘Haġarna’ jgħaddi fir-responsabbilita’ sħiħa tal-Kunsill. Il-Kunsill qabel li għandna nagħmlu talba lill-Korporazzjoni Enemalta sabiex is-sistema tad-dawl li qed tintuża għall-illuminazzjoni tal-monument ‘Haġarna’ tigi komunikata mas-sistema tal-elettriku tal-Gvern.
- 2.5.13 E-mail mill-Awtorita’ tal-Ippjanar b’informazzjoni dwar it-toroq f’Malta u Għawdex li fihom mhux permess li jsiru xogħlijiet ta’ skavar bejn il-15 ta’ Ġunju u t-30 ta’ Settembru 2019. Il-Kunsill innota l-kontenut.
- 2.5.14 Ċirkulari numru 052/2019 mahruġa mill-Assoċjazzjoni tal-Kunsilli Lokali intitolata ‘Minuti Laqgħa tal-Eżekuttiv Nru. 20’. Il-Kunsill innota l-kontenut.



- 2.5.15 Ċirkulari numru 053/2019 mahruġa mill-Assoċjazzjoni tal-Kunsilli Lokali intitolata ‘Mental First Aid’. Il-Kunsill innota l-kontenut.
- 2.5.16 E-mail mid-Dipartiment tal-Gvern Lokali li fiha qed jinforma lill-Kunsill Lokali tax-Xagħra li l-Onor. Ministru Owen Bonnici approva l-estensjoni tal-ħatra tad-Deputat Segretarju Eżekuttiv, Is-Sinjura Marion Attard, b’effett mis-27 ta’ Mejju 2019. Il-Kunsill innota l-kontenut.
- 2.5.17 Ċirkulari numru 9/2019 mahruġa mid-Dipartiment tal-Gvern Lokali intitolata ‘Riforma Gvern Lokali – Pubblikazzjoni tal-verżjoni konsolidata tal-Att dwar Gvern Lokali (Kap 363). Il-Kunsill innota l-kontenut.
- 2.5.18 Ċirkulari numru 054/2019 mahruġa mill-Assoċjazzjoni tal-Kunsilli Lokali intitolata ‘OHSА Seminar – Dangerous Substances at Work’. Il-Kunsill innota l-kontenut.
- 2.5.19 E-mail mingħand Claire Bezzina b’informazzjoni dwar il-*Malta Wind Orchestra*. Il-Kunsill innota l-kontenut.
- 2.5.20 Ċirkulari numru 055/2019 mahruġa mill-Assoċjazzjoni tal-Kunsilli Lokali intitolata ‘Tahriġ Presidenti Reġjonali, Sindki, Viċi Sindki u Kunsilliera’. Dan it-tahriġ ser isir nhar is-Sibt 14 ta’ Settembru 2019. Il-Kunsill innota l-kontenut.
- 2.5.21 E-mail mingħand Marvic Gauci b’informazzjoni dwar il-*Gymnpro Gymnastics*. Il-Kunsill innota l-kontenut.
- 2.5.22 Ċirkulari numru 056/2019 mahruġa mill-Assoċjazzjoni tal-Kunsilli Lokali intitolata ‘Seminar – Fondi għall-inizjattivi Kulturali/Soċjali mill-Fondi tal-LESA’. Il-Kunsill innota l-kontenut.
- 2.5.23 Ċirkulari numru 057/2019 mahruġa mill-Assoċjazzjoni tal-Kunsilli Lokali intitolata ‘Health Policy għall-Membri l-ġodda tal-Kunsilli Lokali’. Il-Kunsill iddeċieda li f’din il-polza għandu jinkludi lill-Kunsilliera l-ġodda Stefan Bajada u Victor John Curmi.



- 2.5.24 Ċirkulari numru 058/2019 mahruġa mill-Assoċjazzjoni tal-Kunsilli Lokali intitolata ‘Ġbir ta’ informazzjoni fuq Membri tal-Kunsill, Segretarju Eżekuttiv u Haddiema’. Il-Kunsill innota l-kontenut.
- 2.5.25 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kummissarju tal-Protezzjoni tad-Data, li s-Sur Karl Vella ġie mahtur mir-Regjun bhala *Data Protection Officer* tal-Kunsilli Lokali kollha tar-Regjun Għawdex. Il-Kunsill innota l-kontenut.
- 2.5.26 E-mail mill-*Gozo Tourism Association* li fiha qed tinforma lill-Kunsill Lokali tax-Xagħra li l-Għar ta’ *Calypso* ser ikun magħluq għall-pubbliku mill-14 ta’ Ġunju 2019 ‘il quddiem. Il-Kunsill innota l-kontenut.
- 2.5.27 Ċirkulari numru 059/2019 mahruġa mill-Assoċjazzjoni tal-Kunsilli Lokali intitolata ‘Stqarrija AKL 02/2019 Thassib mill-Assoċjazzjoni Kunsilli Lokali – Siti ta’ Kostruzzjoni’. Il-Kunsill innota l-kontenut.
- 2.5.28 E-mail mingħand Marvik Galea li fiha qed jitlob il-kollaborazzjoni tal-Kunsill sabiex ikun jista’ jorganizza lezzjonijiet fil-lingwa tat-taljan għall-istudenti tal-lokalita’ tagħna matul ix-xhur tas-sajf. Il-Kunsill qabel li għandu jikkollabora mas-Sur Galea fl-organizzazzjoni ta’ dawn il-lezzjonijiet fuq l-istess linji tas-snin preċedenti.
- 2.5.29 Ittra mingħand is-Sur Joseph Bajada, Segretarju tas-Soċjeta’ Filarmonika *Victory*, li fiha qed jirringrazzja lill-Kunsill preċedenti għall-kollaborazzjoni li dejjem wera mas-Soċjeta’ matul is-seba’ leġislatura tal-Kunsill u awgura l-hidma t-tajba lill-Kunsill Lokali l-ġdid għall-hames snin li ġejjin. Il-Kunsill innota l-kontenut.
- 2.5.30 Ittra mingħand is-Sur Joseph Bajada, Segretarju tas-Soċjeta’ Filarmonika *Victory*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta’ kuncert mużikali fl-okkażjoni tal-festa ta’ Marija Bambina, liema kuncert ser isir nhar it-Tlieta 3 ta’ Settembru 2019. Is-Sindku propona u l-Kunsill qabel li għandna nikkollaboraw fl-organizzazzjoni ta’ din l-attività’ bi spiza li ma teċċedix is-somma ta’ € 800.



- 2.5.31 Itra minghand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali fil-5 ta' Lulju 2019. Is-Sindku propona u l-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 250.
- 2.5.32 E-mail mid-Dipartiment tal-Gvern Lokali li fiha qed jistieden rappreżentant mill-Kunsill sabiex jattendi għal *business breakfast* li ser jittratta l-programm *Europe for Citizens* li ser isir nhar il-Ġimgħa 5 ta' Lulju 2019. Is-Segretarju Eżekuttiv Ivan Attard ser jattendi għal din l-attivita' għan-nom tal-Kunsill.
- 2.5.33 Itra minghand l-Onor. Dr. Kevin Cutajar li fiha informa lill-Kunsill li qed jirrifjuta l-hatra ta' Kunsillier f'din il-legislatura peress li nhar it-Tnejn 10 ta' Ġunju 2019 huwa ha l-gurament bhala Membru Parlamentari fil-Kamra tar-Rappreżentanti. Il-Kunsill irringrazzja lill-Onor. Dr. Kevin Cutajar għall-hidma tiegħu bhala Kunsillier fil-Kunsill Lokali tax-Xagħra u awguralu kull suċċess fl-irwol għdid li għandu bhala Membru Parlamentari.
- 2.5.34 E-mail minghand Ruben Said, *Head ta' Transport Malta*, li fiha qed jitlob *in-no objection* tal-Kunsill sabiex ikun jista' jsir *single yellow line* fi Triq il-Knisja, Xagħra, minhabba diversi ilmenti li din l-entita' qed tircievi minghand l-operaturi tal-*open top buses, coaches* u karożzi tal-linja.
- Il-Kunsill qabel li għandu jagħti din *in-no objection* bil-kundizzjoni li, b'effett immedjat, il-bus stop IFRAN jitneħħa minhabba li ma hu tal-ebda użu pero' jinżamm *yellow line* fil-kantuniera bejn Triq l-Ifran u Triq il-Knisja biex ma jkunx hemm tfixkil għall-viżwal ta' min ikun hiereg minn Triq l-Ifran.
- 2.5.35 E-mail minghand Kim Vella, *Senior Executive Officer* fi hdan il-Ministeru għat-Turiżmu, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' żjara kulturali għal grupp ta' ġurnalisti barranin li ser iżuru l-lokalita' tax-Xagħra matul Ottubru/Novembru 2019. Dan ser isir peress li l-lokalita' tagħna hija wahda mir-rebbieħa tal-premju *EDEN* matul is-snin.



Il-Kunsill aċċetta din it-talba u ser ninkarigaw lill-Kunsillier Stefan Bajada sabiex jakkumpanja lil din id-delegazzjoni waqt din iż-żjara.

- 2.5.36 Ċirkulari numru 061/2019 mahruġa mill-Assoċjazzjoni tal-Kunsilli Lokali intitolata ‘YMCA Homeless Pizza and Pasta Lunch 15th June’. Il-Kunsill innota l-kontenut.
- 2.5.37 Ċirkulari numru 062/2019 mahruġa mill-Assoċjazzjoni tal-Kunsilli Lokali intitolata ‘Single-Use Plastic Products Strategy for Malta 2020-2030’. Il-Kunsill innota l-kontenut.
- 2.5.38 Ċirkulari numru 063/2019 mahruġa mill-Assoċjazzjoni tal-Kunsilli Lokali intitolata ‘Awguri lill-Missirijiet f’Jum il-Missier’. Il-Kunsill innota l-kontenut.
- 2.5.39 E-mail mingħand Marie-France Mailhos li fiha qed tistieden delegazzjoni żgħira mill-Kunsill sabiex tattendi għal laqgħa ta’ kordjalita’ bejn il-lokalitajiet tax-Xagħra, Mergo u Chevaigne rigward it-triq ‘il quddiem fir-rigward tal-ftehim ta’ gemellaġġ li jeżisti bejn dawn it-tliet lokalitajiet. Din il-laqgħa ser issir fil-bidu ta’ Ottubru f’dati li għad iridu jiġu komunikati. Il-Kunsill innota l-kontenut.
- 2.5.40 E-mail mid-Dipartiment tal-Gvern Lokali b’informazzjoni dwar opportunita’ għal politici żgħażaġh li jippartecipaw fil-*European Week of Regions and Cities* li ser issir fi Brussell bejn is-7 u l-10 ta’ Ottubru 2019. Il-Kunsill innota l-kontenut.
- 2.5.41 E-mail mingħand Dr. Rodolfo Ragonesi, *CEO* tal-Fondazzjoni GAIA, li fiha qed jinforma lill-Kunsill bl-azzjonijiet li qed jittiehdu min-naħa tal-Fondazzjoni sabiex il-bajja tar-Ramla l-Ħamra tinzamm fl-aqwa stat possibbli għall-benefiċċju tal-eluf ta’ vizitaturi li jżuruha b’mod partikolari matul ix-xhur tas-sajf. Il-Kunsill innota l-kontenut.
- 2.5.42 E-mail mingħand Dr. Renzo Degabriele, *CEO* tad-Dipartiment ta’ Anzjanita’ Attiva u Kura fil-Komunita’, li fiha qed jinforma lill-Kunsill bil-pjan li hemm li s-servizz tat-tuk-tuk jiġi introdott f’kull lokalita’ ta’ Malta u Għawdex. Il-Kunsill innota l-kontenut.



- 2.5.43 Petizzjoni iffirmata minn numru ta' residenti fi Vjal it-Tmienja ta' Settembru li fiha qeghdin jitolbu sabiex il-Kunsill Lokali tax-Xagħra jiehu deċiżjoni sabiex fil-ġranet tal-festa tal-Vitorja, il-*kiosks* u l-gabbani ma jibqgħux jarmaw fi Vjal it-Tmienja ta' Settembru u jinstab post alternattiv għalihom. Il-Kunsill innota li din il-materja ser tiġi diskussa fil-laqgħa li jmiss.
- 2.5.44 Ċirkulari numru 064/2019 mahruġa mill-Assoċjazzjoni tal-Kunsilli Lokali intitolata 'Laqgħat bejn l-Assoċjazzjoni Kunsilli Lokali u l-Kunsilli Lokali'. Il-Kunsill innota l-kontenut.
- 2.5.45 Ċirkulari numru 065/2019 mahruġa mill-Assoċjazzjoni tal-Kunsilli Lokali intitolata 'Stqarrija AKL 03/2019 – Inizjattivi Għotja tad-Demm'. Il-Kunsill innota l-kontenut.
- 2.5.46 E-mail mis-Sur Mario Fava, President tal-Assoċjazzjoni tal-Kunsilli Lokali, li fiha qed jistieden lill-Kunsilli Lokali Għawdxin sabiex jattendu għal seminar informattiv li ser jiġi organizzat għalihom nhar is-Sibt 13 ta' Lulju 2019. Is-Segretarju Eżekuttiv Ivan Attard ser jattendi għal dan is-seminar bħala rappreżentant tal-Kunsill.
- 2.5.47 Ċirkulari numru 11/2019 mahruġa mid-Dipartiment tal-Gvern Lokali intitolata 'Riforma Gvern Lokali – Pubblikazzjoni ta' A.L. 122 tal-2019 – bidu fis-sehħ ta' Artikolu 30, eskluż paragrafu (b) tiegħu, tal-Att Numru XIV tal-2019'. Il-Kunsill innota l-kontenut.
- 2.5.48 Ċirkulari numru 066/2019 mahruġa mill-Assoċjazzjoni tal-Kunsilli Lokali intitolata 'Minuti Laqgħa tal-Eżekuttiv Nru. 21'. Il-Kunsill innota l-kontenut.
- 2.5.49 E-mail mingħand Tania Theuma għan-nom tal-Kumitat *Fund Raising* tal-Festa ta' Marija Bambina li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali nhar is-Sibt 31 ta' Awwissu 2019 fit-8.30pm. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 500.



- 2.5.50 E-mail minghand Dr. Romina Frendo b'informazzjoni dwar pjan li jista' jiġi implimentat fil-lokalitajiet kollha ta' Malta u Ghawdex bil-għan li tigi minimizzata l-problema ta' qtates abbandunati fil-lokalitajiet. Il-Kunsill innota l-kontenut.
- 2.5.51 E-mail minghand Richard Grech f'isem il-Kumitat tax-*Xagħra United Football Club* li fiha qed jitlob in-*no objection* tal-Kunsill sabiex isir Kuncert muzikali bis-sehem tal-band 'The Travellers' nhar is-Sibt 31 ta' Awwissu 2019 fl-*area* hdejn l-Għar ta' Calypso.
- Il-Kunsill qabel li għandu jagħti din in-*no objection* bil-kundizzjoni li l-applikant iġib il-permessi kollha neċessarji skont il-Liġi biex din l-attività tkun tista' ssir.
- 2.5.52 Direttiva numru 1/2019 maħruġa mid-Dipartiment tal-Gvern Lokali intitolata 'Hatra ta' Viċi Sindku – Kunsillier bejn is-16 u t-18-il sena'. Il-Kunsill innota l-kontenut.
- 2.5.53 E-mail mill-Assoċjazzjoni Kulturali 'Atessa XXI Secolo' li fiha qed jistiednu delegazzjoni ta' erba' persuni mill-Kunsill Lokali tax-Xagħra sabiex tattendi għal edizzjoni oħra tal-festival tat-tin li ser issir f'Atessa, fl-Italja, nhar is-Sibt 10 ta' Awwissu 2019. Il-Kunsill qabel li s-Sindku Dr. Christian Zammit u l-Kunsillier Stefan Bajada għandhom jattendu għal din l-attività għan-nom tal-Kunsill.
- 2.5.54 Direttiva numru 2/2019 maħruġa mid-Dipartiment tal-Gvern Lokali intitolata 'Revoka ta' Direttiva Numru 1/2019'. Il-Kunsill innota l-kontenut.
- 2.5.55 Ċirkulari numru 12/2019 maħruġa mid-Dipartiment tal-Gvern Lokali intitolata 'Responsabbiltajiet assenjati lill-Kunsillieri'. Il-Kunsill innota li dawn ir-responsabbiltajiet ingħataw aktar kmieni matul din il-laqgħa biex inkunu konformi mad-dizpożizzjonijiet tal-Att dwar il-Gvern Lokali.
- 2.5.56 E-mail minghand is-Sinjura Clodia Xuereb, koordinatriċi tal-programm 'Skola Sajf' fl-Iskola Primarja tax-Xagħra, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attività





ta' tindif fil-*playing field* tal-lokalita' tagħna bhala parti mill-programm 'Skola Sajf' ta' din is-sena. Il-Kunsill qabel li għandna nikkollaboraw fl-organizzazzjoni ta' din l-attività fuq l-istess linji tas-snin preċedenti.

- 2.5.57 Ċirkulari numru 13/2019 maħruġa mid-Dipartiment tal-Gvern Lokali intitolata 'Permessi għal depożitu jew użu ta' krejn jew makkinarju'. Il-Kunsill innota l-kontenut.
- 2.5.58 E-mail mill-Assoċjazzjoni tal-Kunsilli Lokali li fiha qed tistaqsi lill-Kunsill dwar jekk hux interessat li jissieheb fl-inizjattiva nazzjonali kontra r-rilaxxar tal-bżieġaq u r-rimi tal-loqom tas-sigaretti mal-art. Il-Kunsill qabel unanimament li għandu jissieheb f'din l-inizjattiva bil-għan li titqajjem kuxjenza akbar favur il-harsien tal-ambjent ta' madwarna.
- 2.5.59 E-mail mill-Ministeru għal Ghawdex li fiha qed tinforma lill-Kunsill Lokali tax-Xagħra li l-laqgħa tal-Kunsill mal-Onorevoli Ministru għal Ghawdex Dr. Justyne Caruana ser issir nhar it-Tnejn 22 ta' Lulju fis-2.00pm fil-Ministeru għal Ghawdex. Il-Kunsilliera kollha huma mistiedna jattendu għal din il-laqgħa.
- 2.5.60 E-mail mingħand Richard Grech li fiha qed jitlob il-permess tal-Kunsill Lokali tax-Xagħra sabiex issir l-attività 'Hilltop Rock' fi Pjazza l-Vitorja nhar is-Sibt 16 ta' Novembru 2019. Din l-attività ser tiġi organizzata mill-Ministeru għal Ghawdex. Il-Kunsill qabel li din il-materja għandha tiġi diskussa fil-laqgħa mal-Ministru għal Ghawdex l-Onor. Dr. Justyne Caruana.
- 2.5.61 Petizzjoni iffirmata minn numru ta' residenti anzjani Xagħrin li fiha qed jitolbu lill-Kunsill Lokali tax-Xagħra sabiex jorganizzaw sessjonijiet ta' taħriġ fiżiku b'xejn għall-benefiċċju tagħhom. Il-Kunsill innota l-kontenut.
- 2.5.62 E-mail mingħand Arthur Farrugia, rappreżentant tal-Għaqda Briju Xagħra, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attività kulturali lejliet il-festa ta' Marija Bambina, nhar is-Sibt 7 ta' Settembru 2019. Il-Kunsill qabel li għandu jikkollabora fl-organizzazzjoni ta' din l-attività bi spiza li ma teċċedix is-somma ta' € 1000.



- 2.5.63 E-mail mingħand Marica Borg, Segretarja tal-Fondazzjoni Kumittiva, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali nhar is-Sibt 10 ta' Awwissu 2019. Il-Kunsill qabel li għandu jikkollabora fl-organizzazzjoni ta' din l-attivita' bi spiża li ma teċċedix is-somma ta' € 250.
- 2.5.64 Itra mingħand il-Grupp tal-Abbatini tal-Parroċċa tax-Xagħra li fiha qed jitolbu l-kollaborazzjoni tal-Kunsill fl-organizzazzjoni ta' attivita' kulturali nhar il-Hadd 1 ta' Settembru 2019 bħala parti mill-festa ta' Marija Bambina. Il-Kunsill qabel li għandu jikkollabora fl-organizzazzjoni ta' din l-attivita' bi spiża li ma teċċedix is-somma ta' € 250.

## 2.6 Ilmenti mir-residenti

- 2.6.1 Talba mingħand Chrismar Xuereb sabiex titranga mill-aktar fis parti minn Triq Ta' Karkar minhabba li tinsab fi stat ħażin. Il-Kunsill qabel li dan ix-xogħol għandu jsir.
- 2.6.2 Talba mingħand Sarah Formosa ta' Triq l-Ispiera sabiex issir *safety measure* fi Vjal it-Tmienja ta' Settembru hekk kif toħroġ mill-*playing field*. Il-Kunsill qabel li għandna nibagħtu din it-talba għall-attenzjoni ta' Transport Malta.
- 2.6.3 Talba mingħand Betty Berry ta' 'Ta' Tlittu', Flat 2, Triq Sruġ, sabiex isir *litter bin* jew *dog litter bin* fi Triq Sruġ jew viċin iċ-ċimiterju parrokkjali tax-Xagħra. Il-Kunsill qabel li għandna niċċekkjaw mar-resident dwar fejn qed titlob li jitpogġa dan il-*litter bin*.
- 2.6.4 Talba mingħand Andrew Buhagiar ta' 'Marendi', Triq Tas-Sruġ, sabiex issir bankina quddiem żewġ garaxxijiet li għandu fi Vjal it-Tmienja ta' Settembru u fil-bidu ta' Triq Ghajn Hosna. Il-Kunsill qabel li għandna niċċekkjaw mar-resident dwar il-post eżatt fejn qed jitlob li ssir din il-bankina.



- 2.6.5 Talba minghand John Fallon ta' 'Lilly of the Valley', 11, Triq Marsalforn, sabiex titbaxxa l-bankina tar-residenza tiegħu. Il-Kunsill qabel li dan ix-xogħol għandu jsir.
- 2.6.6 Talba minghand Marija Tabone ta' 36B, Triq Jannar, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 2.6.7 Talba minghand Antonia Hili ta' 124, Triq it-Tigrija, sabiex jitnehha l-*bin* li hemm quddiem ir-residenza tagħha. Il-Kunsill qabel li dan ix-xogħol għandu jsir.
- 2.6.8 Talba minghand ir-residenti ta' Triq Ġużeppi Grech sabiex tiġi komunikata s-sistema tad-drenagg tar-residenzi tagħhom mal-*main* tal-Gvern. Il-Kunsill ma aċċettax din it-talba peress li dan ix-xogħol ma jaqax fil-kompetenza tiegħu skont il-Liġi.
- 2.6.9 Talba minghand Joseph Farrugia ta' Triq Sruġ sabiex jitnaddaf u jitranga sqaq pubbliku fi Triq Tas-Sruġ. Il-Kunsill qabel li għandu jsir biss ix-xogħol ta' tindif ta' dan l-isqaq.
- 2.6.10 Talba minghand Rose Curmi ta' 'Marija Bambina', Triq San Ġorġ Preca, sabiex isir xogħol ta' siment fil-gandott maġenb ir-residenza tagħha. Il-Kunsill qabel li dan ix-xogħol għandu jsir.
- 2.6.11 Talba minghand Joseph Fenech ta' Vella Flats, Flat 3, Triq Parisot, sabiex jitnehhew is-sinjali li jipprojbixxu l-ipparkjar li hemm quddiem il-harruba fl-istess triq. Il-Kunsill ma aċċettax din it-talba peress li dawn is-sinjali qegħdin fil-kantuniera tat-triq u għaldaqstant huma permessi bil-Liġi.
- 2.6.12 Talba minghand Josephine Xerri ta' 70, Triq Franġisk Camilleri, sabiex titranga l-bankina quddiem il-*branch* tal-*Bank of Valletta* fi Vjal it-Tmienja ta' Settembru. Il-Kunsill qabel li dan ix-xogħol għandu jsir.



- 2.6.13 Talba minghand Clayton Cardona ta' 97, Triq Marsalforn, sabiex titranga l-bankina quddiem ir-residenza tiegħu. Ir-resident qed jitlob li jinghata l-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
- 2.6.14 Talba minghand is-Sindku Dr. Christian Zammit sabiex issir *stop sign* fi Triq Mannar hekk kif tohroġ għal Triq Ġnien Xibla quddiem il-Knisja ta' Ġesu' Nazzarenu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 2.6.15 Talba minghand George Attard ta' 95, Triq Franġisk Camilleri, sabiex issir (i) *zebra crossing* fil-bidu ta' Triq Franġisk Camilleri u (ii) *zebra crossing* fi Triq Marija Bambina minn quddiem il-Każin tal-Banda sa faċċata. Il-Kunsill qabel li għandna ninkarigaw lill-Perit Edward Scerri sabiex jagħmel pjanta li tkun tista' titressaq għall-approvazzjoni ta' Transport Malta.
- 2.6.16 Talba minghand Carmela Hili ta' 115, Triq Marsalforn, sabiex isiru sinjali li jipprojbixxu l-ipparkjar quddiem l-entratura tal-ħanut tagħha fi Triq Marsalforn. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 2.6.17 Talba minghand Lucy Galea ta' 'Opal', Triq Marsalforn, sabiex isiru sinjali li jipprojbixxu l-ipparkjar fil-kantuniera bejn Triq Marsalforn u Triq Masri. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 2.6.18 Talba minghand Victor John Saliba ta' 87, Triq Sant'Anton, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 2.6.19 Talba minghand Josephine Sultana ta' 'Tal-Ħawlija', Triq l-Għar ta' Ninu, sabiex isir tqaxxir u *patching* ta' Triq l-Għar ta' Ninu. Il-Kunsill qabel li dan ix-xogħol għandu jsir.



- 2.6.20 Talba mingħand Emanuel Bonello ta' 11, Triq Masri, sabiex issir mera faċċata tar-residenza tiegħu mal-għalqa tiegħu. Il-Kunsill qabel li din il-mera għandha titwahhal.
- 2.6.21 Talba mingħand Kevin Refalo ta' 58, Triq il-Knisja, sabiex (i) titranga t-tappiera li hemm fuq il-bankina ta' din ir-residenza u (ii) terġa' tiġi ikkunsidrata l-possibilita' li din it-triq issir *one way*. Rigward (i), il-Kunsill qabel li dan ix-xogħol għandu jsir. Rigward (ii), il-Kunsill innota li din il-materja diġa' ġiet diskussa aktar kmieni matul din il-laqgħa.
- 2.6.22 Talba mingħand Marvic Refalo ta' 'Olafer', Triq Bertrija, sabiex isiru sinjali li jipprojbixxu l-ipparkjar faċċata tar-residenza tiegħu. Dan peress li qed ikollu diffikulta' biex johroġ il-vettura tiegħu mill-garaxx peress li t-triq hija dejqa hafna. Il-Kunsill qabel li għandna nitolbu lis-Sur Refalo sabiex iġib in-*no objection* bil-miktub mingħand is-sid tar-residenza ta' faċċata tiegħu qabel inressqu din it-talba għall-approvazzjoni ta' Transport Malta.
- 2.6.23 Talba mingħand Joseph Scerri ta' N.B., Triq l-Imqades, sabiex tinzabar is-sigra tal-harrub li tinsab fil-hruġ mit-Tempji tal-Ġgantija. Il-Kunsill qabel li dan ix-xogħol għandu jsir wara li tkun ingabet l-awtorizzazzjoni neċessarja min-naħa tal-Awtorita' tal-Ippjanar skont kif titlob il-Liġi.
- 2.6.24 Talba mingħand Christopher Gafa' ta' 'Envy', Saint Peter & Saint Paul Court, Triq Ġużeppi Grech, sabiex issir tabella 'Access to Farmers Only' fil-bidu tal-Wied ta' Marsalforn. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 2.6.25 Talba mill-Abbatini tal-Parroċċa sabiex issir hadida quddiem il-bieb taċ-Ċentru tal-Vokazzjonijiet li hemm fi Triq l-Arcipriet Ġużepp Diacono sabiex jiġi evitat periklu għat-tfal li jattendu f'dan iċ-Ċentru. Il-Kunsill qabel li dan ix-xogħol għandu jsir.
- 2.6.26 Talba mingħand l-artist Xaghri Victor Agius sabiex id-dawl tal-monument 'Haġarna' fil-*playing field* ta' Vjal it-Tmienja ta' Settembru jiġi ikkonvertit



għal fuq is-sistema tal-elettriku tat-toroq. Il-Kunsill qabel li għandna nressqu din it-talba għall-attenzjoni tal-Korporazzjoni Enemalta.

- 2.6.27 Talba mingħand diversi residenti sabiex isiru *l-parking bays* fi Vjal it-Tmienja ta' Settembru biex l-ipparkjar tal-vetturi f'din it-triq ikun aktar regolat. Il-Kunsill qabel li għandna ninkarigaw lill-Perit Edward Scerri biex jipprepara pjanta li tkun tista' titressaq għall-approvazzjoni ta' Transport Malta.
- 2.6.28 Talba mingħand Carmel Teuma ta' 'Denfil Ferħan Court', Triq Ġnien Imrik, sabiex isir *loading/unloading bay* quddiem l-istabiliment 'Xerri's Garden Centre' fi Vjal it-Tmienja ta' Settembru. Il-Kunsill qabel li għandna nressqu din it-talba għall-approvazzjoni ta' Transport Malta.
- 2.6.29 Talba mingħand ir-residenti ta' Triq Ta' Stellini sabiex titneħħa *r-rubbish stand* li hemm fil-kantuniera bejn Triq John Otto Bayer u Triq Ta' Stellini minħabba l-ammont kbir ta' skart li qed jithalla madwarha fi granet u ħinijiet li fihom ma jingabarx skart. Il-Kunsill qabel li din għandha titneħħa bil-kundizzjoni li l-haddiema li jiġbru l-iskart jibdew jidhlu jiġbru l-iskart minn quddiem ir-residenzi fi Triq Ta' Stellini.
- 2.6.30 Talba mingħand Joseph Spiteri għan-nom tax-*Xagħra Scouts Group* li fiha qed jitlob li titranga d-dahla maġenb il-kwartieri tax-*Xagħra Scouts Group* fi Vjal it-Tmienja ta' Settembru. Il-Kunsill qabel li din il-materja għandha titressaq għall-attenzjoni tal-Ministeru għal Ghawdex.
- 2.6.31 Talba mingħand is-Sindku Dr. Christian Zammit sabiex isir xogħol ta' tqaxxir u *patching* f'parti minn Triq l-Arċipriet Ġuzepp Diacono. Il-Kunsill qabel li dan ix-xogħol għandu jsir.
- 2.6.32 Talba mingħand is-Sindku Dr. Christian Zammit sabiex isir *traffic management* fil-ħruġ minn Triq Sruġ għal Triq il-Knisja. Il-Kunsill qabel li għandna nibagħtu din it-talba għall-approvazzjoni ta' Transport Malta.



2.6.33 Talba minghand il-Viċi Sindku Aaron Agius sabiex isir *stop sign* fi Triq il-Qaċċa u jsiru s-sinjali tat-traffiku fi Triq Marsalforn. Il-Kunsill qabel li għandna nressqu din it-talba għall-approvazzjoni ta' Transport Malta.

Peress li kienu għaddew tliet sigħat mill-bidu tal-laqgħa, is-Sindku Dr. Christian Zammit propona u l-Kunsill qabel unanimament li din il-laqgħa għandha tiġi estiza sabiex tiġi eżawrita l-aġenda kollha mingħajr il-htieġa li l-laqgħa tiġi agġornata għal data oħra.

## **2.7 Konsiderazzjoni u Approvazzjoni tal-iskeda ta' pagamenti**

2.7.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.

2.7.2 L-iskeda ta' pagamenti kif preżentata giet approvata unanimament.

## **2.8 Tmiem tal-laqgħa u data tas-seduta li jmiss**

2.8.1 Il-laqgħa tal-Kunsill intemmet fl-10.15pm u giet agġornata b'mod unanimu għal nhar il-Ġimgħa 26 ta' Lulju 2019 fis-7.00pm b'aġenda li tkun komunikata aktar 'il quddiem.

**IFFIRMATA**

**Dr. Christian Zammit**  
**Sindku**

**IFFIRMATA**

**Ivan Attard**  
**Segretarju Eżekuttiv**